


Jo Jwani Uju Abagile Ukumboka ?

Pisiku lmo lya pamulungu bo ngulumbilila ilibangeli iya Kika nkipanga kimo ikikulumba ikya malafyale ugwa Lesotho nkisu ikya Afrika kwitongo.... Abandu abingi pamopene nu malafyale nunkasi babungene pakupllikisya ilisyu lya Kyala.

Ilisyu lya Kyala lyumi itolo, kangi lilinamaka, llsikindile in'ubo isya bwembe kosakosa, lilinkusllasa fijo indumbula sya bandu. Bo nimile bongwendelela itolo ukulumbilila; unkikulu umwene unkasl gwa malafyale ugwa kwanda, alinkwanda ukullla nikitima ikingi. Alikwima, amasosi galinkwenda nukusuluka ukufuma mmaso, jo alikulila fijo nikitima alinkuti, Jo jwani abagile ukumboka? Mbelile undule, indumbula jangu jili nubusulumanye fijo. Une ndimundu ugwan'inogono nubusulumanye mundumbula. Jwani ugwa kundula? Jwani ugwa kun'gulila unnyololo ugu gukutlisya ugwa bufwe? Mbombe fiki? Mwesa mumen'e ukuti une ndimundu jumo mbakikulu aba lukomano ulwa n'lputo.

JWANI UJU ABAGILE UKUMBOKA ?



Uju ikutula ubutulanongwa bo afumile mwa Setano. 1 Yohana 3:8.

Ntuballo utu tukindle ifyinja amalongo mabili ifi ngaleka ukwingila mutempeli, bope ndi isyo syosa sikabagila ukunduka, sikabagila ukumbela ukuja mwabuke, imbibi simbin'ile. Une ndi ngala bwalwa, Une ndinkikulu ungogi. Amaboko gangu man'ali giswile imbibi, papo gali namaka ukutendekesya ubwalwa ubwa tembo, ubugali ubwa kigune. Imbibi simbin'ile amaboko na malundi, Une ndimpin'igwa gwa mwitende ilya moto (Jehanum).

Alinkongelapo ukulila nubusulumanie ubwingi, na bo itugesye alikwenda nukulila nukukolela alinkuti Ndula! AA Jwani ugwa kumboka? Jwani ugwa kun'abula? Iminyololo lgi igya mbibi? Naloli nunganile Kyala, Loli imbibi singabile, imbibi sikundusila pasi pitende lya moto. Nalingogile umwanangu ugwa kwanda undumlana, nalimpapile panyuma bo ngalile, bongalile nagwile pasi nukundambalila untu pasi ugwa mwanangu ugwakwanda uju nalinganile alinkwenda nukufwa palapala. Mbelile mundule, amumboke nubufwe ubu. Ubosigwa ubwa kwiputa kubasyuka bukalindulile, po jwani abagile ukumboka? Jwani abagile ukumboka?

Ndinkumwamula ndikuti: Ulutenganio lujeye na nungwe. Ukutamigwa kwako, kokutamigwa kwa kukuti mundu. Ikitabu kya Kyala iki jo Bibila, kibagile ukukupula ulwamulo ulwa mwa ja mundumbula jako. (Abaloma 7:15-25). Kikutubula muno imbibi sikutupin'ila, kangi kikutubula uju abagile ukutupoka nasyo.

Papo mmenye ukuti nkati mmyangu, nkati mumbili gwangu litikwitugala ilisuyu ilinunu, papo ukwigana niganile, loli ukubomba ilinunu ndikubomba, papo ilinunu ili ndiganile lyo ndikubomba, loli ibibi ili ngaligana lyo ngubomba. Nsihobokile indagilo isya Kyala mumbepo ija nkati, Loli ntumbakasya twangu utwa mumbili ngwaga indagilo isyo silikubutali na nine sikulwa ubwite ni ndagilo isya mmahala gangu nukumbelela ukuja nkoligwa gwa ndagilo isya mbibi iji jili mumbili gwangu. Sili pabwelu ukuti ifwa iji jikufuma mundumbula sya bandu bosa jumoju: Jwani ugwa kumboka une? Lina tukundilila Kyala ikutupa ulwamulo, Kangi ikutupoka.

ULU LOLWAMULO

"Apene lol lina ababwile ju mwana, bomwabwike popapo naloli." Joh. 8:36.

Jesu jo Lwamulo lwa malalusyo gitu gosa mundumbula isya bumi ubwabwila na bwila. Akajako najumo ujungi ugwa kutupoka, ningamu tukajagamo najimo ijingi twebandu kusi kumpalanga kuno ikakuponelamo uswe. (Syabapositili 4:12). Jesu umwene jo uju abagile ukutupoka nukutusosya mumbibi syitu. Ililopa lyake ili lyalyonike pa kikohekano, llyo lyene libagile ukutusuka imbibi syosa. Akajako unganga, gukajako unkota, akajako undosi, pamo umundu gwegwesa, pamo undumbilili, pamo imputi, pamo ltempeli, uju abagile ukukupoka nukukusosya mumbibi. Jesu mwene, uju jo Kan'osi ka Kyala aka kitwikile imbibi sya kisu abagile ukukupoka mwilopa lyake na kumaka ga Mbepo gwake umwikemo.

Jesu umwana gwa Kyala alisile nkisu muno nkugigula amaso gabafwamaso, ukubasosya munyololo abapinyigwa, ukubasosya aba batugele mungisi munyumba ja bapinyigwa. (Jesaja 42:6,7). Jesu atile: Bosa aba bikubomba imbibi bapinyigwa ba mbibi kangu na setano, loli linga umwana (gwa Kyala) ababwile bomwabwike popapo naloli. (Johani 8:34-26).

Jesu jo bwa naloli ubu bukupela ubwabuke. Jesu umwana gwa Kyala apimbile imbibi syitu mumbili gwake mwene pala pakikohekano. Imbibi syako syosa sikomeligwe pakikohekano. Naloli alyegile ingubilo syitu, apimbile ubusulumanie bwitu, afulasigwe kunongwa ja mbibi syitu, apujuligwe kunongwa ja nduligwa syitu, ulufundo lwa lutenganlo lwitu, lwali pamyake, nkukomigwa kwake uswe tuponile. (Jesaja 53:7).

NGUNGWILA ULUPI KYALA MWA JESU KILISITI



*Uju umwana (Jesu) ikumwabula jo uju ikujaga mwabuke naloliloli.
Johani 8:36.*

Balaba alintulanongwa fijo, namanga alingogi uju alongigwe ukuti gwa kugogigwa. Angali akomeligwe pakikohekano, Jesu apimbile ikikohekano ikyo iki kyali kya kunkomelapo Balaba. Jesu umwana gwa Kyala akomeligwe pakikohekano kya Balaba, apa gwabagile ukukomeligwa. Ungogi alinkwabuligwa alinkuja mwabuke, papo ujungi (Jesu) afwile pakikohekano kya Balaba iki kyallmbagile umwene ukukomeligwapo nukufwa. Ugwe na une tufwene na jula Balaba. Umfwalo gwa mbibi bobubufwe, ifyene loli ifikungilwa ifi ikubakungila Kyala bobubumi ubwabwila mwa Kilisiti Jesu umalafyale gwitu. Linga kuketa pakikohekano kulwitiko po kwibonaga gwimwene muno ujilile, nimbibi syako po kusibonaga sikomeligwe

pakikohekano. Jesu afwile kunongwa jako pakikohekano ukuti ugwe uju nubumi ubwa bwila na bwila; alyonile lililopa lyake ukusosya imbibi syako. "Namanga bo atendike bunobuno Kyala ukukigana ikisu kokwenda nukukininga umwanake jumojwene ntiga ukuti bosa aba bikumwitika bangapyutigwaga babwage loli ubumi ubwabwila na bwila." Bo apilike amasyu aga gosa unkasi gwa malafyale alinkumwitika Jesu fijo alinkwininga indumbula jake kumyake uju afwile pa kikohekano kunongwa jake, nukona lililopa lyake ilya ntengo ukuti ansuke imbibi syake syosa. Alinkumpa Kyala indumbula jake ija mbibi, Jope Kyala alinkumpa indumbula imbya nukumwisusya Mbepo umwikemo.

Pamopene na isyo Kyala akalinswile simbibi syake itolo, loli alinkumpoka na maka ga bulagili agambibi. Fyinja fingi lilino ukufuma ntubalilo tula, ikwenda mbumi ubupya ubwa butoli kumbibi syosa, kangi ubumi bwake bununu umwene lilino atikunwa ubwalwa bosa. ubwa tembo, atikukwesa pamo ukunusya ingambo, ubumi bwake lilino bununu, umwene lilino nketi nukusisimikisya ubwanaloli isya Lusekelo ulu alinalo, nukuti uju alimwa Kilisiti apeligwe mpya itolo, utwa mbukulu tujongile, keta tubonike utupya itolo. (2 Abakolinti 5:17).

Nanungwe gwe mwinangu gwe kubala amasyu aga ubagile ukwabuligwa ukuti ujege mwabuke itolo kunjila ija lwitiko mwa Jesu Kilisiti. Jesu ajobile atile, "Isaga kumyangu **MWESA** mwe mukukubiliwa mwe mubagele ifisito isaga mbapokele une" isaga kwa Jesu bo muno ujilile kuno uliko. Umbule imbibi syako syosa, nukutamigwa kwako. Akabagila ukukutaga, linga kwininga ni ndumbula ja lwijisyo, indike, ijakwitika. Pamo ugwe ulimo nkipanga akabalilo akatali, loli upinyigwe ni mbibi. Isaga kwa Jesu ikukwabula mbibimbibi, kifwene bo ulu alimponisye ugwa mbungo ja bukoma, na jula alimfwe amaso alimponisye jope. Jesu jojulajula uju ikuponesya aba ndumbula indike, jouju ikubabula abapinyigwa, umwene ikuswa induligwa syitu syosa nukuponesya ubine bwitu bosa. (In'imbo sya Ndabiti 103:3).

If you have found salvation in Christ, or have been otherwise blessed through our Gospel literature, please let us know. We would like to thank God with you, and remember you further in our prayers.

For **free** Gospel literature, books and tracts in over 520 languages, write to:

E-MAIL: info@angp.co.za

ALL NATIONS GOSPEL PUBLISHERS

P.O. Box 2191, PRETORIA, 0001, R.S.A.

(A Gospel Literature Mission financed by donations)

(Reg. No. 1961/001798/08)